

Sri Varaha Stotram

r̥ṣaya ūcuḥ |

jitaṁ jitaṁ tē:'jita yajñabhāvanā
trayīm tanūm svām paridhunvatē namaḥ |
yadrōmagartēṣu niliyuradhvarāḥ
tasmai namaḥ kāraṇasūkarāya tē || 1 ||

rūpaṁ tavaitannanu duṣkṛtātmanām
durdarśanaṁ dēva yadadhvarātmakaṁ |
chandāmsi yasya tvaci barhirōma-
ssvājyaṁ dr̥ṣi tvaṅghriṣu cāturhōtram || 2 ||

sruktuṇḍa āsītsruva īsa nāsayō-
riḍōdarē camasāḥ karṇarandhrē |
prāsitramāsyē grasanē grahāstu tē
yaccarvaṇantē bhagavannagnihōtram || 3 ||

dīkṣānujanmōpasadaḥ śirōdharam
tvaṁ prāyaṇīyō dayanīya damṣtraḥ |
jihvā pravargyastava śirṣakaṁ kratōḥ
sabhyāvasathyaṁ citayō:'savō hi tē || 4 ||

sōmastu rētaḥ savanānyavasthitiḥ
saṁsthāvibhēdāstava dēva dhātavaḥ |

satrāṇi sarvāṇi śarīrasandhi-
stvam sarvajñakraturīṣṭibandhanaḥ || 5 ||

namō namastē:’khilayantradēvatā
dravyāya sarvakratavē kriyātmanē |
vairāgya bhaktyātmajayā:’nubhāvita
jñānāya vidyāguravē namō namaḥ || 6 ||

damṣṭrāgrakōṭyā bhagavaṁstvayā dhṛtā
virājatē bhūdhara bhūssabhūdharā |
yathā vanānnissaratō datā dhṛtā
mataṅgajēndrasya sa patrapadminī || 7 ||

trayīmayam rūpamidaṁ ca saukaram
bhūmaṅḍalē nātha tadā dhṛtēna tē |
cakāsti śṛṅgōḍhaghanēna bhūyasā
kulācalēndrasya yathaiva vibhramaḥ || 8 ||

saṁsthāpayainām jagatām satasthuṣām
lōkāya patnīmasi mātaram pitā |
vidhēma cāsyai namasā saha tvayā
yasyām svatējō:’gnimivāraṇāvadhāḥ || 9 ||

kaḥ śraddhadhītānyatamastava prabhō
rasām gatāyā bhuva udvibarhaṇam |
na vismayō:’sau tvayi viśvavismayē
yō māyayēdam sasrjē:’ti vismayam || 10 ||

vidhunvatā vēdamayaṁ nijaṁ vapu-
rjanastapaḥ satyanivāsinō vayaṁ |
saṭāsikhōddhūta śivāmbubindubhi-
rvimrjyamānā bhr̥ṣamīśa pāvitāḥ || 11 ||

sa vai bata bhraṣṭamatistavaiṣa tē
yaḥ karmaṇāṁ pāramapārakarmaṇaḥ |
yadyōgamāyā guṇa yōga mōhitaṁ
viśvaṁ samastaṁ bhagavan vidhēhi śam || 12 ||

iti śrīmadbhāgavatē mahāpurāṇē tr̥tīyaskandhē śrī varāha
prādurbhāvōnāma trayōdaśōdhyaḥ |



Hari Ome